

સામાજિક અને શૈક્ષણિક રીતે પછાતવર્ગના
 ધોરણ-૧૨ વિજ્ઞાનપ્રવાહના વિદ્યાર્થીઓને
 IIM, CEPT, NIFT, NIPER ની પરીક્ષાની પૂર્વ તૈયારી
 માટે કોચિંગ પેટે સહાય
 રૂ. ૩૦.૦૦ લાખ (પ્લાન) વર્ષ ૨૦૧૪-૧૫

ગુજરાત સરકાર,
 સામાજિક ન્યાય અને અધિકારીતા વિભાગ,
 ઠરાવ ક્રમાંક:- સશપ-૧૦૨૦૧૩/NB-૭૪૧/અ૧
 સચિવાલય, ગાંધીનગર
 તારીખ:-૬/૮/૧૪

વંચાણે લીધો:- (૧) નિયામકશ્રી વિકસતી જાતિ કલ્યાણ ખાતાનો તા.૫/૫/૨૦૧૪નો પત્ર ક્રમાંક:-
 વિજાક/શિક્ષણ/ન.બા/૨૦૧૪-૧૫/૧૧૧૧

ઠરાવ:-

ઉપર વંચાણે લીધેલ ક્રમાંક:-૧માં દર્શાવેલ પત્રથી નિયામકશ્રી, વિકસતી જાતિ કલ્યાણ ખાતા તરફથી સામાજિક અને શૈક્ષણિક રીતે પછાતવર્ગના વિદ્યાર્થીઓ પોતાની કારકીર્દી બનાવવા તત્પર હોય છે. પરંતુ તેઓની સામાજિક, આર્થિક પરિસ્થિતિ યોગ્ય માર્ગદર્શન તથા કોચિંગ વર્ગોના અભાવે સ્નાતક અભ્યાસક્રમો જેવા કે IIM, CEPT, NIFT, NIPER માં પ્રવેશ મેળવવા માટેની પૂર્વપરીક્ષામાં સારો દેખાવ કરી શકતા નથી અને મેરીટમાં આવતા નથી. આમ તેજસ્વી હોવા છતાં ઉચ્ચતમ કારકીર્દી બનાવી શકતા નથી તેથી સામાજિક અને શૈક્ષણિક રીતે પછાત વર્ગના વિદ્યાર્થીઓ પોતાની કારકીર્દી બનાવી શકે તે હેતુને ધ્યાને લઈ આ વિદ્યાર્થીઓને આ પરીક્ષાઓની પૂર્વ તૈયારી કરવા માટે કોચિંગ આપવા દરખાસ્ત કરેલ, આ વિદ્યાર્થીઓને આ પરીક્ષાઓની પૂર્વ તૈયારી કરવા માટે કોચિંગ ફી પેટે સહાય સામાજિક અને શૈક્ષણિક રીતે પછાતવર્ગના ધોરણ-૧૨ વિજ્ઞાનપ્રવાહમાં ૭૦ ટકા કે તેથી વધુ ગુણ ધરાવતા વિદ્યાર્થીઓ તેમજ ૮૦ ટકાથી વધુ ગુણ મેળવેલ હોય તથા આર્થિક રીતે પછાત વર્ગની વિદ્યાર્થીનીઓ કે જેમના વાલીઓની આવક રૂ. ૪.૫ લાખથી ઓછી હોય તેવી વિદ્યાર્થીનીઓને વિદ્યાર્થી દીઠ રૂ. ૨૦,૦૦૦/- સહાય આપવા વર્ષ ૨૦૧૪-૧૫ના અંદાજપત્રમાં રૂ. ૩૦.૦૦ લાખની નવી બાબતની જોગવાઈ કરવામાં આવેલ છે. જેની વહીવટી મંજૂરીની બાબત વિચારણા હેઠળ હતી.

પુખ્ત વિચારણાના અંતે સામાજિક અને શૈક્ષણિક રીતે પછાતવર્ગના ધોરણ-૧૨ વિજ્ઞાનપ્રવાહમાં ૭૦ ટકા કે તેથી વધુ ગુણ ધરાવતા વિદ્યાર્થીઓ તેમજ ૮૦ ટકાથી વધુ ગુણ મેળવેલ હોય તથા આર્થિક રીતે પછાત વર્ગની વિદ્યાર્થીનીઓ કે જેમના વાલીઓની આવક રૂ. ૪.૫ લાખથી ઓછી હોય તેવી વિદ્યાર્થીનીઓને

(૨૬)

વિદ્યાર્થીઓ દીઠ રૂ. ૨૦,૦૦૦/- સહાય આપવા વર્ષ ૨૦૧૪-૧૫ના અંદાજપત્રમાં રૂ. ૩૦.૦૦ લાખની નવી બાબતની જોગવાઈ કરવામાં આવેલ છે. જેની નીચેની શરતોએ વહીવટી મંજૂરી આપવામાં આવે છે.

શરતો:-

(૧) ધોરણ-૧૨ વિજ્ઞાનપ્રવાહમાં ભણતા વિદ્યાર્થીઓએ ૭૦ ટકાથી વધુ ગુણ મેળવેલ હોય તેવા તમામ સામાજિક અને શૈક્ષણિક રીતે પછાતવર્ગના વિદ્યાર્થીઓને આ યોજના હેઠળ લાભ આપવાનો રહેશે.

(૨) આ યોજના હેઠળ વિદ્યાર્થીઓને સહાય આપવામાં આવશે નહીં પરંતુ સરકારશ્રી દ્વારા કોચીંગની વ્યવસ્થા કરવામાં આવશે.

(૩) વિદ્યાર્થીદીઠ વધુમાં વધુ રૂ. ૨૦,૦૦૦/- સુધીનો ખર્ચ કરવાનો રહેશે.

(૪) આ યોજના અંગેનો વર્ગ જ્યાં ચાલતો હોય ત્યાં ૮૦ ટકા થી વધારે ગુણ મેળવેલ હોય અને વાર્ષિક આવક રૂ. ૪.૫ લાખથી ઓછી હોય તેવી આર્થિક રીતે પછાત વર્ગના કુટુંબની દિકરીઓને પણ પ્રવેશ આપી શકાશે.

(૫) આ યોજના હેઠળ સંસ્થાઓની પસંદગી રીઝલ્ટબેઝ કાઉન્ટેરીયા નિયત કરી સંસ્થાઓની પસંદગી કરી સંસ્થા ઈમ્પોનલ કરવાની રહેશે.

(૬) ઓલ ઇન્ડિયા લેવલની પરીક્ષાઓ માટે જ તાલીમનું આયોજન કરવાનું રહેશે.

(૭) પ્રસ્તુત દરખાસ્ત સંદર્ભે પ્રવર્તમાન નિયમોને આધિન ચાલુ તથા જરૂરીયાત પ્રમાણે આગામી નાણાકીય વર્ષમાં પર્યાપ્ત બજેટ જોગવાઈ કરાવી લેવાની રહેશે.

(૮) આ અંગેનું ખર્ચ રાજ્ય સરકારના સ્થાયી તેમજ વખતોવખતના લાગુ પડતા ઠરાવો/પરિપત્રો અને જોગવાઈઓ મુજબ નિયત પદ્ધતિથી કરવાનો રહેશે.

(૯) આ મંજૂરી અન્વયે કરવાના થતા ખર્ચ અંગે નાણાકીય યોચિત્યના સિધ્ધાંતોનું પાલન કરવાનું રહેશે.

(૧૦) આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે.

(૧૧) આ યોજના હેઠળ કરવામાં આવેલ શરતોનું ચૂસ્તપણે પાલન કરવાનું રહેશે.

(૧૨) પ્રવર્તમાન યોજનાના નોર્મ્સ અને સહાયની રકમોમાં જો ફેરફાર કરવાનો થતો હોય તો તે અંગે રાજ્ય સરકારના આદેશો મેળવી લેવાના રહેશે.

આ અંગેનો ખર્ચ માગણી નં.૯૨, મુખ્યસદર ૨૨૨૫, અનુસૂચિત જાતિઓ- અનુસૂચિત આદિજાતિઓ અને અન્ય પછાતવર્ગોનું કલ્યાણ, પેટા મુખ્ય સદર (૦૩) પછાતવર્ગોનું કલ્યાણ-ગૌણ સદર-૨૨૭, પેટા સદર (૨૪) બીસીકે-૯૬-સી- ધો. ૧૨ વિજ્ઞાનપ્રવાહના વિદ્યાર્થીઓને IIM, CEPT, NIFT, NLD UPSC. LIC, BANK RAILWAY માં પ્રવેશ મેળવવા માટેની પૂર્વપરીક્ષામાં સારો દેખાવ કરવા માટે કોચીંગ ફી પેટે સહાય હેઠળ વર્ષ ૨૦૧૪-૧૫ના નાણાકીય વર્ષમાં કરવામાં આવેલ રૂ. ૩૦.૦૦ લાખની જોગવાઈમાંથી કરવાનો રહેશે.

આ હુકમો આ વિભાગની સરખા ક્રમાંકના ફાઇલ પર નાણા વિભાગની તા. ૨૪/૬/૨૦૧૪ ની નોંધથી મળેલ અનુમતી અન્વયે કરવામાં આવેલ છે.

ગુજરાતના રાજ્યપાલશ્રીના હુકમથી અને તેમના નામે,

(પી.એમ.ભાવસાર)

સેક્શન અધિકારી,

સામાજિક ન્યાય અને અધિકારીતા વિભાગ

પ્રતિ,

માન.મંત્રીશ્રી(સા.ન્યા.અધિ.) ના અંગત સચિવશ્રી, સચિવાલય, ગાંધીનગર

માન.રા.ક.મંત્રીશ્રી (સા.શૈ.પ.વ)ના અંગત સચિવશ્રી, સચિવાલય, ગાંધીનગર

નિયામકશ્રી, વિકસતી જાતિ કલ્યાણ, ૪, ડો.જીવરાજ મહેતા ભવન, ગાંધીનગર

શિક્ષણ વિભાગ, સચિવાલય, ગાંધીનગર

નાણાં સલાહકારશ્રી, સામાજિક ન્યાય અને અધિકારીતા વિભાગ, સચિવાલય, ગાંધીનગર

સર્વે જિલ્લા સમાજ કલ્યાણ અધિકારીશ્રી (વિજા) (નિયામકશ્રી, વિજા.ક. મારફતે)

એકાઉન્ટન્ટ જનરલશ્રી, રાજકોટ/અમદાવાદ.

પગાર અને હિસાબી અધિકારી, અમદાવાદ/ ગાંધીનગર

જિલ્લા તિજોરી અધિકારીશ્રી, ગાંધીનગર

નિવાસી ઓડિટ અધિકારીશ્રી, ગાંધીનગર

સેક્શન અધિકારીશ્રી, અ.ગ.બ-શાખા, સા.ન્યા. અને અધિ.વિ સચિવાલય, ગાંધીનગર

સિલેક્ટ ફાઇલ